

ብኤርትራዊ ደም ዘይብሎም ሃንደስቲ



ህዝቢ ወሰናስን ኤርትራ ኣይትተሃመል  
ከም ቀደምካ ኣብ ሪምካ ጋእ በል  
ብሰለስተ ውዲተኛታት ከይትድህለል፤

ውዲተኛታት ደም ኤርትራዊያን ዝሰገሩ  
ቁጽሪ ኮይኑ ንክልተ ንህዝብታት ክድምሩ  
ሰለስተ ጎራሕት ንህዝቢ ኤርትራ ክጥሕሩ፤

ቅዱስ ዮውሃንስ ብግእዝ ሐደ መስከረም  
ኣብ ባድመ ዝፈሰሰ ደምዩ ኣይኮነን ቀለም  
ብውዲት ዘይናቱ ዝምነ ኣእጋሩ ይቅርሰም፤

ብኤርትራዊ ደም ዘይብሎም ሃንደስቲ  
ሰለስተ ጎራሕት ብረቂቕ ውዲት ደረሰቲ  
ዘርእና ክጥፍኡ ዘርኢ ኤርትራዊ ርስቲ፤

እዚ ሎኽመኛ ከጽንተና ዝወጸ  
ን27 ዓመት ደብና ከይተሐንጸጸ  
ጀጋኑ ዘጥፈኤ ብበሊሕ መላጸ፤

ብደም ጀጋኑ ላግጺ ናይ ህግደፍ

አብ ጸምጸም በረኻ ቀይሕ ምንጻፍ  
ዶብ ከይሐንጸጽካ ተግጠኛ ተሰለፍ፤



ዶብ ከይተሐንጸጸ ክንድዚ ንይላ  
ዶክተር አቢይ አይትብዝሕ ደባላ  
መሲልኳ ዶ ኤርትራ ጀጋኑ ዘይብላ  
ካብ አርዮስ ንኤርትራ ክጥቕልላ  
ዘዋሃህድ ተሳኢኑ እንበር መግንጣ  
ናይ ደቂ ኤረይ አብ ቦታኣ እያ ዘላ፤

አዋዳድቃኹም አዋድቃ ፈረስ  
ብቅልጽም ኤርትራዊያን ዝፈርስ  
ከም ሃይለስላሴን መንግስቱ ዝፍደስ  
ቀስ ጽባሕ ይበኪ ቀልጢፉ ዝሕጎስ  
**ህዝብና ዘበት ናብ ኢትዮጵያ ክሕወስ፤**

መልሲ ንደብረጼንን ጀነራላቱን  
ኤርትራን ባሕራን ንኤርትራዊያን  
ተቓውሞና ንውዲተኛታትን ጋኔንን  
እንበር ምስ ተጋሩ ደም የብልናን፤

**ክውዕየካ ብማንካ ክዝሕለካ ብኢድካ**  
ደብረጽዮን ዘይናትካ እንዳ ተመነኻ

ካብ ባድመ አይንወጽእን እንዳበልካ  
ሐላይ መንእሰያት እንተ መሲልካ  
ካብ ውዲት ሐራ ማዓስ ይገብረካ፤

ዶባትና ብናይ አልጀርያ ውሳኔ  
ዶብ ተሐንጺጹ ህዝቢ ከይቀሰነ  
**አርተፍሻል እንዳ በልካ ዘይኮነ**  
ህዝቢ ኤርትራ ስልጣኑ ምስ ወነነ  
ሰናይ ጉርብትና ህዝብታት ንምነ፤

አነ ውን ከም ህዝቢይ ምተሐጎስኩ  
ንሰናይ ጉርብትና እንዳ አመጎስኩ  
ንሐቀኛ ሰላም አነ ውን ምሳዕሳዕኩ፤

ኤርትራዊ ደንበ ተቃውሞ ደአሞ  
ንመሰሉ ዝቃለሰ ፍትሒ ስለ ዝሐረሞ  
ባእሲ የብልናን ምስ ተጋሩ አምሐራ ኦሮሞ  
**ኢሰያስ ምስ አምሐራ ንዓመታት ዝአለሞ**  
**ንውዲት ሰለስተ ጎራሐት አትሪርና ንቃወሞ፤**

ሞት ሐጹይ ዓው ኢልካ ዘይብከዮ  
ኡኩይ ካብ 65 አትሒዙ ዝተመነዮ  
አስራተ ካሳ ምስጢር አስኒቹ ዘዕበዮ

ሎሚዶ ጽባሕ እንዳበለ ዝተጸበዮ  
ኮይኑሉ ኣፍልቡ ክሃርም ሪኢናዮ፤



ንሎሚ ሳዕስዑ ጽባሕ እሞ እድዒ  
ውዲት ሰለሰተ ብጋህዲ ብወግዒ  
ኣደ ቶም ጀጋኑ ኣይትኹንዮም ጸግዒ  
ኣዚርኪ ሕሰቢ ዳግማይ ከይትነብዒ  
ኣቦታት ውን ኣይትእመንዎ ንመዘንግዒ፤

ሰብ ኒሕ ዘይተንበርከኹ ኣለዉ  
ልሳን ህዝቦም ኮይኖም ዝጸንሑ  
ንፍትሐዊት ኤርትራ ዝሰርሑ  
ህግደፍ ነዊሕ ኣበይ ከይጸንሑ  
ደጊም ውዲቱ ተፈሊጥ እዩ ሸርሑ  
ብውሽጢ ተዳሊኩም ጥራይ ጽንሑ፤

ኣጅኹም ኣፍቀርቲ ሃገር  
ደቂ ኤረይ ንሳነ ንፋቕር  
ሰብ ኣይነብርንዩ ታሪኽ እንበር፤

ዓወት ነቲ ደም ዝነብዕ ዘሎ ህዝቢ ኤርትራ « ክብርን ሞጎስን  
ንጀጋኑ ሰማእታትና «ሰዕረት ንህግደፍዊያን ዓንገልቶምን» ካብ  
ዉሽጡ ሑሩር «ኣባል ተሐኔ «በርሀ ዑቅባዝጊ ሃገር ጀርመን።

